

යාපනය විශ්වවිද්‍යාලය 2010

1. මූල්‍ය ප්‍රකාශන

1.1 මතය

මාගේ පරීක්ෂණයෙන් පෙනී යන අන්දමට සහ මට සපයන ලද උපරිම තොරතුරු සහ පැහැදිලි කිරීම් අනුව , යාපනය විශ්වවිද්‍යාලය 2010 දෙසැම්බර් 31 දිනෙන් අවසන් වර්ෂය සඳහා නිසි ගිණුම් වාර්තා පවත්වා ඇති බවත් , මෙම වාර්තාවේ 1.2 ඡේදයේ දක්වා ඇති කරුණු වලින් මූල්‍ය ප්‍රකාශන වලට වන බලපෑම හැර 2010 දෙසැම්බර් 31 දිනට යාපනය විශ්වවිද්‍යාලයේ ක්‍රියාකාරීත්වය පිළිබඳ තත්ත්වය සහ එදිනෙන් අවසන් වර්ෂය සඳහා එහි මෙහෙයුම් කටයුතු වල මූල්‍ය ප්‍රතිඵල හා මුදල් ප්‍රවාහ සත්‍ය හා සාධාරණ ලෙස දැක්වෙන අයුරින් ශ්‍රී ලංකා ගිණුම්කරණ ප්‍රමිති වලට අනුකූලව මූල්‍ය ප්‍රකාශන පිළියෙල කර ඉදිරිපත් කර ඇති බවත් මා දරන්නාවූ මතය වේ.

1.2 මූල්‍ය ප්‍රකාශන පිළිබඳ අදහස් දැක්වීම්

1.2.1 ගිණුම්කරණ ප්‍රතිපත්ති

පහත සඳහන් නිරීක්ෂණයන් කෙරේ.

- (අ) ශ්‍රී ලංකා ගිණුම්කරණ ප්‍රමිත අංක 18 ප්‍රකාරව සම්පූර්ණයෙන්ම ක්ෂය කරන ලද වත්කම් වෙනුවෙන් ක්ෂය කිරීම වැළැක්වීම සඳහා දේපල, පිරිසත සහ උපකරණ වෙනුවෙන් ක්ෂය කිරීම වෙන් වෙන්ව ගණනය කළ යුතු වුවද විශ්ව විද්‍යාලය විසින් එයට පටහැනිව වත්කම්වල මුළු වටිනාකම මත ක්ෂය කිරීම් කර තිබුණි. එම නිසා ගිණුම්වල දක්වා තිබුණු රු. 81,068,839 ක වූ ක්ෂය කිරීම් එක් එක් වත්කම සඳහා නිවැරදිව හෙලිදරව් කර තිබුණේද යන්න තහවුරු කළ නොහැකි විය.
- (ආ) 1995 ඔක්තෝබර් 05 දිනැති විශ්ව විද්‍යාල ප්‍රතිපාදන කොමිෂන් සභා වක්‍රලේඛ අංක 649 හා ශ්‍රී ලංකා ගිණුම්කරණ ප්‍රමිත අංක 18 ට අනුව ඉඩමේ වටිනාකම සඳහා ක්ෂය ගණනය නොකළ යුතුය. කෙසේ වුවද ඉඩම සහ ගොඩනැගිල්ලේ වටිනාකම වෙන වෙනම හඳුනාගැනීමට නොහැකි වීම මත ඉඩම සඳහාද 5% ක ක්ෂය කිරීමක් කර තිබුණි.
- (ඇ) ශ්‍රී ලංකා ගිණුම්කරණ ප්‍රමිත අංක 3 ප්‍රකාරව මූල්‍ය ප්‍රකාශන සමඟ ස්කන්ධ වෙනස් වීමේ ප්‍රකාශනයක් පිළියෙල කර ඉදිරිපත් කර නොතිබුණි.

(ඇ) ශ්‍රී ලංකා ගිණුම්කරණ ප්‍රමිත අංක 18 අනුව පොත් අගය ශුන්‍ය වී ඇති නමුත් තව දුරටත් ප්‍රයෝජනයට ගන්නා ස්ථාවර වත්කම් ප්‍රත්‍යාගණනය කර ගිණුම්වල පෙන්නුම් කර නොතිබුණි.

1.2.2 ගිණුම්කරණ අඩුපාඩ

පහත සඳහන් ගිණුම්කරණ අඩුපාඩු නිරීක්ෂණය විය.

(අ) රු. 2,191,072 ක් වටිනා පොත් හා වාර සභරා 117 ක් විශ්ව විද්‍යාලයට ලැබී නොතිබුණු නමුත්, වැරදි සහගත ලෙස පොත් හා වාර සභරා ගිණුමට ඇතුළත් කර තිබුණි.

(ආ) සමාලෝචිත වර්ෂයේදී නිම කරන ලද රු. 10,288,750 ක ඉදිකිරීම් වැඩ ඉඩම් හා ගොඩනැගිලි ගිණුම් යටතේ පෙන්නුම් කිරීම වෙනුවට කෙරී යන වැඩ ලෙස ගිණුමේ දක්වා තිබුණි.

(ඇ) සමාලෝචිත වර්ෂයේදී ඉන්දියානු රජය විසින් පරිත්‍යාග කරන ලද බස් රථ තුනක (සිටි රයිඩර්) අගය තක්සේරු කර ගිණුම්වලට ගෙන නොතිබුණි.

(ඈ) රඳී ප්‍රබ්ලි අරමුදලින් රු. 243,100 ක මුදලකට මිලදී ගෙන තිබූ ත්‍රීරෝද රථයක් 2006 වර්ෂයේ සිට ගිණුම්වලට ගෙන නොතිබුණි.

(ඉ) වැඩියෙන් අයකරන ලද ඇපකර වගකීම්වල එකතුවක් වූ රු. 2,178,090 ක් ගෙවිය යුතු මුදලක් ලෙස ගිණුම්වල වෙනම පෙන්නුම් කරනු වෙනුවට ලැබිය යුතු ඇපකර වගකීම් ගිණුමට හිලවී කර තිබුණි.

1.2.3 ලැබිය යුතු සහ ගෙවිය යුතු ගිණුම්

පහත නිරීක්ෂණයන් කරනු ලැබේ.

(අ) 2007 සිට 2009 දක්වා වූ කාලපරිච්ඡේදයට අදාළව නිරවුල් නොකරන ලද විවිධ ණය නිමියන්ගේ ශේෂය සමාලෝචිත වර්ෂයේ අවසානයට රු. 221,675 ක් විය.

(ආ) එකතුව රු. 157,349,632 ක් වූ සැපයුම් අත්තිකාරම්, අවතැන්වූ කාර්ය මණ්ඩලයට වැටුප් අත්තිකාරම්, ගොඩනැගිලි අත්තිකාරම්, විවිධ ණයගැති අත්තිකාරම් සහ කාර්ය මණ්ඩල ණය ශේෂ වර්ෂ 01 සිට 23 දක්වා වූ කාල පරාසයක් තුළ අය කරගෙන නොතිබුණි. එම නිසා මෙම ශේෂයන් අයකර ගැනීම සැක සහිතය.

(ඇ) 1997 දී අධ්‍යයන කාර්ය මණ්ඩලයට වැඩිපුර ලබා දුන් රු.37,455 ක් වූ පොත් දීමනාව මේ දක්වා අයකර ගෙන නොතිබුණි.

(ඈ) විගණනයට ලැබී තිබුණු තොරතුරු අනුව 2000 වර්ෂයේ සිට 2010 වර්ෂය දක්වා ඇපකර හා ගිවිසුම් කඩ කරන ලද ආචාර්යවරුන් 133 දෙනෙකුගෙන් රු. 117,530,741 ක මුදලක් ලැබිය යුතුව තිබුණි. කෙසේ වුවත් එම ආචාර්යවරුන්ගෙන් මෙම මුදල් අයකර ගැනීමට 2011 ජුනි 30 දක්වා නියමිත ක්‍රියාමාර්ගයක් ගෙන නොතිබුණි.

1.2.4 විගණනය සඳහා සාක්ෂි නොවීම

වටිනාකම රු. 1,750,016,314 ක් වූ වත්කම්, ගෙවිය යුතු මුදල්, ලැබිය යුතු මුදල් සහ ක්ෂයවීම් වලට අදාළ සහෝපන වාර්තා, තහවුරු කිරීම්, කාල විශ්ලේෂණ, විස්තරාත්මක උපලේඛන යනාදී නොමැති වීම හේතුකොට ගෙන විගණනයේදී සතුටුදායක ලෙස සන්නිරීක්ෂණය කළ නොහැකි විය.

1.2.5 නීති රීති, රෙගුලාසි සහ කළමනාකරණ තීරණවලට අනුකූල නොවීම්

පහත සඳහන් නීති, හණ්ඩාගාර වක්‍රලේඛ, රජයේ මුදල් රෙගුලාසි, ශ්‍රී ලංකා ප්‍රජාතන්ත්‍රවාදී ජනරජයේ ආයතන සංග්‍රහය, විශ්වවිද්‍යාල ප්‍රතිපාදන කොමිෂන් සභාව හා උසස් අධ්‍යාපන ආයතන සඳහා වූ ආයතන සංග්‍රහය ආදියට අනුකූල නොවීම් අවස්ථා විගණනයේදී නිරීක්ෂණය විය.

(අ) 2006 අංක 10 දරන දේශීය ආදායම් පනතේ 153 හා 155 වගන්ති.

(ආ) ශ්‍රී ලංකා ගිණුම්කරණ ප්‍රමිත අංක 03, 16 හා 18.

(ඇ) මුදල් රෙගුලාසි

අංක 103(1), 104, 109, 264, 271 (2) (ආ), 570, 571, 756, 845, 846 (3), 1645 සහ 1646.

(ඇ) විශ්ව විද්‍යාල ප්‍රතිපාදන කොමිෂන් සභාව සහ උසස් අධ්‍යාපන ආයතන සඳහා වූ ආයතන සංග්‍රහය

V පරිච්ඡේදයේ 7:6 සිට 7:6:2 සහ 7.8 වගන්ති

XX පරිච්ඡේදයේ 3:1 වගන්තිය

XXIV පරිච්ඡේදයේ 3:1 වගන්තිය

XXV පරිච්ඡේදයේ 2.2 (ඊ) වගන්තිය.

XXVI පරිච්ඡේදයේ 2.4 හා 5 වගන්ති

XXVI පරිච්ඡේදයේ 3.3 වගන්තිය

XXVII පරිච්ඡේදයේ 9:4 වගන්තිය

(ඉ) 1976 ජූලි 29 දිනැති අංක 828 දරන භාණ්ඩාගාර වක්‍රලේඛය

(ඊ) 1990 ඔක්තෝබර් 10 දිනැති අංක 41/90, 1995 මාර්තු 16 දිනැති අංක 11/1995 සහ 2004 දෙසැම්බර් 27 දිනැති අංක 22/99 (iv) - 2004, 2009 අප්‍රේල් 16 දිනැති 9/2009 සහ 2009 ජූලි 17 දිනැති 09/2009 (1) දරන රාජ්‍ය පරිපාලන වක්‍රලේඛ.

(උ) විශ්ව විද්‍යාල ප්‍රතිපාදන කොමිෂන් සභා වක්‍රලේඛ

i. 1980 පෙබරවාරි 25 දිනැති අංක 63

ii. 1994 අප්‍රේල් 20 දිනැති අංක 30/94

iii. 2010 පෙබරවාරි 15 දිනැති අංක 02/2010

(ඌ) 2007 ජනවාරි 18 දිනැති අංක 03 දරන දේශීය ආදායම් දෙපාර්තමේන්තුව විසින් නිකුත් කරන ලද එකතුකළ අගය මත බදු වක්‍රලේඛය.

2. මූල්‍ය හා මෙහෙයුම් සමාලෝචනය

2.1 මූල්‍ය සමාලෝචනය

2.1.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව, සමාලෝචිත වර්ෂය සඳහා විශ්ව විද්‍යාලයේ වැඩ කටයුතුවලින් පුනරාවර්තන වියදම් සඳහා රජයේ ප්‍රදාන ගණන් ගැනීමට පෙර රු. 611,306,520 ක උනන්දුවක් වූ අතර, ඉකුත් වර්ෂය සඳහා අනුරූපී උනන්දුව රු. 686,748,646 ක් විය. පුනරාවර්තන වියදම් සඳහා ලැබුණු

රු. 536,400,000 ක් වූ රජයේ ප්‍රදාන ගණන් ගැනීමෙන් පසු සමාලෝචිත වර්ෂය සඳහා වූ ඌනතාවය රු. 74,906,520 ක් දක්වා අඩුවී තිබුණු අතර, ඉකුත් වර්ෂය වෙනුවෙන් පුනරාවර්තන වියදුම් සඳහා ලැබුණු රු. 649,600,000 ක් වූ රජයේ ප්‍රදාන ගණන් ගැනීමෙන් පසුව එම වර්ෂයේ ඌනතාවය රු. 37,148,646 ක් දක්වා අඩුවී තිබුණි.

2.1.2 නිශ්චිත අරමුදල් උපයෝජනය

නිශ්චිත අරමුදල් සඳහා ලැබුණු රු. 29,493,089 ක මුදල, ඒවා ප්‍රදානය කරන ලද අරමුණ සඳහා උපයෝජනය කිරීමෙන් තොරව ස්ථාවර තැන්පත් ගිණුමට මාරු කර තිබුණි.

2.1.3 ආර්ථික නොවූ ගනුදෙනු

පහත නිරීක්ෂණයන් කරනු ලැබේ.

(අ) සමාලෝචිත වර්ෂයේ සෑම මාසයක් අවසානයේදීම උපාධි අධ්‍යයන පීඨයේ සහ බාහිර විභාග ඒකකයේ රු. මිලියන 179 ක සාමාන්‍ය මාසික මුදල් ශේෂයක් පැවති අතර, මෙම මුදල පොලී උපදවන පදනම මත ආයෝජනය කිරීමට සුදුසු ක්‍රියාමාර්ගයක් ගෙන නොතිබුණි. මේ හේතුවෙන් සැලකිය යුතු මුදල් ආදායමක් විශ්ව විද්‍යාලයට අහිමි වී තිබුණි.

(ආ) විශ්ව විද්‍යාලයේ අමුත්තන් සඳහා අමුත්තන්ගේ නිවාස පහසුකම් තිබුණු අතර, එම අමුත්තන්ගේ නිවාස සඳහා මුරකරුවෙක් පත්කර සමාලෝචිත වර්ෂය තුළදී එකතුව රු. 248,640 ක මුදලක් වැටුප් වශයෙන් ගෙවා තිබුණු නමුත් අමුත්තන් සඳහා විවිධ නවාතැන් වෙනුවන් නවාතැන් පහසුකම් ගාස්තු (ආහාර සහ නවාතැන්) ලෙස සමාලෝචිත වර්ෂයේදී රු. 528,459 ක මුදලක් ගෙවා තිබුණි.

(ඇ) ඉන්දියානු රජයෙන් බස් රථ තුනක් විශ්වවිද්‍යාලය වෙත ලැබී තිබුණ නමුත් මෙම බස් රථ භාවිතයට ගැනීම වෙනුවට පුද්ගලික වැන් රථ කුලියට ලබාගැනීම සඳහා රු. 1,000,576 ක මුදලක් ගෙවා තිබුණි.

2.1.4 වත්කම් කළමනාකරණය

පහත නිරීක්ෂණයන් කරනු ලැබේ.

(අ) ස්කූටර් දෙකක් වර්ෂ අවකට වැඩි කාලයක් භාවිතා නොකර පැවතුණ.

- (ආ) රු. 617,151 ක වටිනාකමකින් යුත් වර්ග 35 කට අයත් විෂයයන් වර්ෂ එකේ සිට දහය දක්වා වූ කාලපරිච්ඡේදය තුළ ගබඩාවල නිශ්කාර්යව පැවතුණි. මේ සම්බන්ධයෙන් මාගේ ඉකුත් වර්ෂය සඳහා වූ විගණන වාර්තාවෙන්ද අවධානයට යොමු කරන ලදී. කෙසේ වුවත් මෙම වත්කම් ප්‍රයෝජනයට ගැනීම සඳහා 2011 ජුනි 30 දක්වා විශ්වවිද්‍යාලය විසින් කිසිදු ක්‍රියාමාර්ගයක් ගෙන නොතිබුණි.
- (ඇ) එකතුව රු. 200,305 ක් වූ වර්ග 10 කට අයත් ඉන්වෙන්ටරි විෂයයන් 5,258 ක් වර්ෂ අටකට වැඩි කාලයක් ගබඩාවල නිශ්කාර්යව පැවතුණි.
- (ඈ) රු. 182,400 කට මිලදී ගත් වේලා සටහන් යන්ත්‍රයක් 2001 වර්ෂයේ සිට භාවිතා නොකර පැවතුණි.
- (ඉ) රු. 2,137,500 කට මිලදී ගෙන තිබූ වානේ ඇදුන් 225 ක් වර්ෂ දෙකකට වැඩි කාලයක් භාවිතා නොකර පැවතුණි.

2.1.5 හඳුනාගන්නා ලද පාඩු

වටිනාකම රු. 161,633 ක් වූ පුස්තකාල පොත් නැතිවීම් සම්බන්ධයෙන් වූ පාඩු සමාලෝචිත වර්ෂය තුළ ලියා හැර තිබුණි.

2.1.6 ව්‍යාපෘති ප්‍රමාදයන්

පහත නිරීක්ෂණයන් කරනු ලැබේ.

- (අ) 2008 වර්ෂය තුළදී විශ්ව විද්‍යාලයේ කාන්තා නේවාසිකාගාර සංකීර්ණය සඳහා අපවිත්‍ර ජලය බැහැර කිරීමේ පද්ධතියක් හඳුන්වාදීම සඳහා උපදේශක ගාස්තු ලෙස රු.750,375 ක අත්තිකාරම් මුදලක් ජාතික ජලසම්පාදන හා ජලප්‍රවාහන මණ්ඩලයට ගෙවන ලදී. කෙසේ වුවද සමාලෝචිත වර්ෂය අවසන් වන විටත් වැඩ ආරම්භ කර නොතිබුණි.
- (ආ) වෛද්‍ය පීඨයෙහි ශ්‍රවණාගාරයක් ඉදි කිරීම සඳහා 1999 සිට 2000 දක්වා වූ කාලය තුළ ඉදිකිරීම් සමාගමකට රු. 7,611,885 ක් ගෙවා තිබුණි. කෙසේ වුවද ඉදිකිරීම් කටයුතු මෙතෙක් සම්පූර්ණයෙන් නිම කර නොතිබුණි. මෙම අනවශ්‍ය ප්‍රමාදය හේතුකොටගෙන ඉදිකිරීම් පිරිවැය අති විශාල වශයෙන් වැඩිවීමට ඉඩ ඇති අතර, ඉදිකිරීමේ අරමුණුද ඉටු වී නොතිබුණි. මීට අතිරේකව අභ්‍යන්තර නිර්මාණ වැඩ

සඳහා 2005 සහ 2006 වර්ෂවලදී ගොඩනැගිලි දෙපාර්තමේන්තුවට රු.13,000,000 ක් ගෙවා තිබුණු අතර , ඊටාද මෙතෙක් ආරම්භ කර හෝ නොතිබුණි.

මේ සම්බන්ධයෙන් 2010 ජූලි 29 වැනි දින විශ්වවිද්‍යාල ප්‍රතිපාදන කොමිෂන් සභාවේ පැවැති ප්‍රගති සමාලෝචන රැස්වීමේදී ඉහත ව්‍යාපෘතිය ක්‍රියාත්මක කිරීමේ මන්දගාමී ප්‍රගතිය පිළිබඳව ගරු උසස් අධ්‍යාපන ඇමතිතුමාගේ විශේෂ අවධානයට යොමුවී තිබුණු අතර මෙම ව්‍යාපෘතිය නිම කිරීමට අවශ්‍ය පියවර ගෙන ඒ පිළිබඳ ප්‍රතිඵලය වාර්තා කරන ලෙස උපදෙස් ලබා දී තිබුණි. 2011 මාර්තු 14 වැනි දින සිදු කරන ලද භෞතික පරීක්ෂාවේදී සිලිම්, විදුලි කාර්මික, වායුසම්බන්ධ සහ ආසන වැඩ මේ දක්වා ආරම්භ කර නොතිබුණු බව අනාවරණය විය. විශ්වවිද්‍යාලය විසින් රු. මිලියන 20 ක මුදලක් වැය කර තිබුණු නමුත් මෙහි ප්‍රතිඵලයක් ලෙස මෙම පහසුකම් තුළින් වර්ෂ දහයකට වැඩි කාලයක් තිස්සේ වෛද්‍ය පීඨයේ සසුන්ට කිසිදු ප්‍රතිලාභයක් ලැබී නොතිබුණි.

(ඇ) තිරුනල්වේලි ශිෂ්‍ය නේවාසිකාගාරයට මුද්‍රාණ ජල ටැංකියක් ඉදිකිරීම සඳහා ගොඩනැගිලි දෙපාර්තමේන්තුවට අත්තිකාරම් ලෙස 1989 වර්ෂයේදී රු.2,000,000 ක් ගෙවා තිබුණු නමුත් රු.1,590,000 ක වටිනාකමකින් යුත් වැඩ කොටස් පමණක් සම්පූර්ණ කර තිබුණි. මෙහි ප්‍රතිඵලයක් වශයෙන් එම පීඨයේ ශිෂ්‍යයින් එහි බලපෑමට ලක් වී තිබුණි.

(ඈ) කොළඹ පිහිටි සමාගමකට රු. 1,485,208 ක මුදලක් සහ සීඩා (SIDA) තොරතුරු තාක්ෂණ ජාල ව්‍යාපෘතියෙන් තවත් රු. 10,171,618 ක මුදලක් පළාත් ප්‍රදේශ ජාල/පුළුල් ප්‍රදේශ ජාල ව්‍යාපෘතිය ක්‍රියාත්මක කිරීම සඳහා (LAN/WAN) එම සමාගමට විශ්වවිද්‍යාලය මගින් ගෙවා තිබුණි. එම ව්‍යාපෘතියේ ප්‍රගති වාර්තා විගණනයට ලබාගත නොහැකි විය. ව්‍යාපෘතිය 2005 මුල් භාගයේදී ආරම්භ කර තිබුණද 2011 ජූනි 30 දින වන විටත් එය අවසන් කර නොතිබුණි. මෙහි ප්‍රතිඵලයක් ලෙස ව්‍යාපෘතියෙන් බලාපොරොත්තුවූ අරමුණ ඉටුකරගෙන නොතිබුණි.

(ඉ) පමිපායිමාඩුනි වටුනියාව මණ්ඩපය සඳහා මුදුන් ජල ටැංකියක් (Overhead tank) හා භූගත ජල ටැංකියක (sump) ඉදිකිරීම සඳහා එවකට උතුරු නැගෙනහිර පළාත් සභාවේ ගොඩනැගිලි දෙපාර්තමේන්තුවේ ප්‍රධාන ඉංජිනේරුවරයාට 2004 දෙසැම්බර් 31, 2005 නොවැම්බර් 16 හා 2007 ඔක්තෝබර් 04 යන දිනවලදී පිළිවෙලින් රු.3,200,000 සහ 3,014,000 ක් සහ රු.5,615,000 ක් වශයෙන් අත්තිකාරම් තුනක් මුදාහැර තිබුණි.

තුගත ජල ටැංකිය ඉදි කිරීම් නිම කර තිබුණි. කෙසේ වුවද, මුදුන් ජල ටැංකිය සහ ඉතිරි වැඩ කොටස් නිම කර නොතිබුණි. මේ අතරතුර ගොඩනැගිලි දෙපාර්තමේන්තුව විසින් කොන්ත්‍රාත්තුව නවත්වා දමා තිබුණි. වැඩ නැවැත්වීම දක්වා කොන්ත්‍රාත්කරුව රු. 2,439,956 ක් ගෙවා තිබුණි. ඉතිරි වැඩ සඳහා වෙනත් කොන්ත්‍රාත්තුවකරුවෙකු සමඟ රු.5,615,000 ක වටිනාකමකින් යුත් නව ගිවිසුමක් අත්සන් කර තිබුණි. එහෙත් 2011 ජුනි 30 දක්වා වැඩ සම්පූර්ණ කර නොතිබුණි.

2.2 මානව සම්පත් කළමනාකරණය

නියමිත බඳවා ගැනීමේ පරිපාටිය අනුගමනය කිරීමකින් තොරව විශ්වවිද්‍යාලයේ දෙපාර්තමේන්තු අංශ ප්‍රධානීන්ගේ ඉල්ලීම මත බොහෝ අවස්ථාවලදී තාවකාලික කට්ටාචාර්යවරුන්, උපදේශකයින් (tutors) සහ ප්‍රදර්ශකයින් පත් කර තිබුණි.

2.3 පාඨමාලා සහ විභාග

පහත නිරීක්ෂණයන් කරනු ලැබේ.

(අ) විශ්ව විද්‍යාලයේ පාඨමාලා 22 ක් වෙනුවෙන් ලියාපදිංචි වී සිටි මුළු ශිෂ්‍ය සංඛ්‍යාව 5,395 ක් විය. සමාලෝචිත වර්ෂය තුළදී දරන ලද මුළු පුනරාවර්තන වියදම රු. 487,578,520 ක් විය. එක් ශිෂ්‍යයකු සඳහා සමාලෝචිත වර්ෂයේ සාමාන්‍ය පුනරාවර්තන පිරිවැය රු. 90,376 ක් විය.

(ආ) විශ්ව විද්‍යාලයේ එක් එක් පීඨය යටතේ විවිධ පාඨමාලා සඳහා විභාග පවත්වන දිනයන් හා විභාග ප්‍රතිඵල නිකුත් කරන ඉලක්ක දනයන් තීරණය කර නොතිබුණි. 2009 සහ 2010 වර්ෂවලදී පීඨ කිහිපයක පවත්වා තිබුණු විභාගවල ප්‍රතිඵල නිකුත් කිරීමට දීර්ඝ ප්‍රමාදයක් සිදුවී තිබුණ බව තවදුරටත් නිරීක්ෂණය විය. 1995 ජූලි 14 දිනැති අංක 636 දරන විශ්ව විද්‍යාල ප්‍රතිපාදන කොමිෂන් සභා වක්‍රලේඛය අනුව විභාගය අවසන් වී මාස තුනක් ඇතුළත ප්‍රතිඵල නිකුත් කළ යුතුය. එහෙත් මාස 04 සිට 14 දක්වා කාල පරාසයක් ප්‍රතිඵල නිකුත් කිරීමට ප්‍රමාද වී තිබුණි.

2.4 අයවැය ලේඛනමය පාලනය

අයවැය ගත හා තථ්‍ය සංඛ්‍යා අතර, සැලකිය යුතු විචලනයන් නිරීක්ෂණය වූයෙන් අයවැය ලේඛනය ඵලදායී කළමනාකරණ පාලන කාරකයක් ලෙස උපයෝගී කරගෙන නොතිබුණු බව දක්නට ලැබුණි.

3. පද්ධති හා පාලන

 විගණනයේදී නිරීක්ෂණය වූ අඩුපාඩු මුදල් පනතේ 13(7)(ඒ) වගන්තිය ප්‍රකාරව නිකුත් කරන ලද මාගේ විස්තරාත්මක වාර්තාව මගින් විශ්ව විද්‍යාලයේ උප කුලපතිවරයාගේ අවධානයට යොමු කරන ලදී. පහත දැක්වෙන පාලන ක්ෂේත්‍රයන් කෙරෙහි විශේෂ අවධානය යොමු විය යුතුය.

- (අ) කොන්ත්‍රාත් පරිපාලනය
- (ආ) පුස්තකාල පරිපාලනය
- (ඇ) වත්කම් කළමනාකරණය
- (ඈ) නිශ්චිත අරමුදල් උපයෝජනය
- (ඉ) ව්‍යාපෘති ප්‍රමාදවීම්
- (ඊ) ලැබිය යුතු හා ගෙවිය යුතු ගිණුම්
- (උ) මානව සම්පත් කළමනාකරණය
- (ඌ) අයවැය